

וואס ניו יארקער דארפן וויסן וועגן קאָויד-19 וואַקסינען

וואַקסינען ראטעווען לעבנס. ווען איר ווערט וואַקסינירט, העלפט איר צו באשיצן אייך אליין פון קאָויד-19 און איר מאכט אייער קאָמוניטי זיכערער. ניו יארק סיטי (NYC) איז איבערגעגעבן צו האלטן יעדן איינעם זיכער און געזונט. דאס רעכנט אריין צו איבערגעבן פאר מענטשן די אינפארמאציע וואס זיי דארפן האבן צו מאכן די ריכטיגע באשלוסן וועגן וואַקסינאציע און זיכער מאכן אז די וואַקסין ווערט אויסגעגעבן אויף א יושר'דיגע און גלייכע פארנעם.

זענען וואַקסינען ווירקזאם?

• די קאָויד-19 וואַקסינען וואַקסינען זענען אויפגעוויזן געווארן צו זיין זיכער און זייער ווירקזאם ביים באשיצן מענטשן פון ערנסטע קאָויד-19 קרענק, האספיטאליזאציע און טויט ח"ו. הונדערטע מיליאנען מענטשן האבן שוין באקומען די וואַקסינען זינט זיי זענען באשטעטיגט געווארן, און די ציפערן ווייזן אז די וואַקסינען ארבעטן!

זענען די וואַקסינען זיכער?

- **יא. איר קענט נישט באקומען קאָויד-19 פון די וואַקסינען.** די וואַקסינען אנטהאלטן נישט די ווירוס וואס איז גורם קאָויד-19. די וואַקסינען לערנען אויס אייער גוף'ס אימיון סיסטעם וויאזוי צו באקעמפן די ווירוס, אז עס זאל וויסן אזוי צו טוהן אויב איר ווערט אויסגעשטעלט צו קאָויד-19.
- די וואַקסינען זענען אריבערגעגאנגען ברייטע קלינישע שטודיעס וואו עס האבן אנטוויקעלט צענדליגע טויזנטע מענטשן פון פארשידענע עלטער, ראסע און אפשטאם. די באווייזן פון די דאזיגע שטודיעס זענען גרונטליך איבערגעקוקט געווארן דורך די FDA און דורך אומאָפּהעניגע (זעלבסטשטענדיגע) ארגאניזאציעס.
- עטליכע פעדעראלע אגענטורן און ארגאניזאציעס זענען ווייטער אנגעגאנגען מיטן נאכקוקן די זיכערהייט פון די וואַקסינען אזוי ווי זיי ווערן גענוצט. די וואַקסינען ווערן נאכגעקוקט שטרענגער פון סיי וועלכע אנדערע וואַקסינען אין די היסטאריע פון די פאראייניגטע שטאטן.

וויאזוי זענען די וואַקסינען אנטוויקלט געווארן אזוי שנעל?

- די אנטוויקלונג פון די קאָויד-19 וואַקסינען זענען געווען פארוויקלט מיט מיטלען וואס זענען נאכנישט געזעהן געווארן בעפאר. ביליאנען דאלארן זאנען געשפענדעט געווארן און וויסנשאפטלער פון די גאנצע וועלט האבן געארבעט אן אויפהער.
- וויסנשאפטלער האבן געבויט אויף צענדליגע יארן פון פארשונג פון אנדערע וואַקסינען, אריינרעכענענדיג פארשונג אויף וואַקסינען פאר אנדערע קאָראָנאָוירוסן.

צו זענען דא זייטיגע ווירקונגען (סייד עפעקטס) פון די וואַקסין?

- יא, רוב מענטשן באקומען אביסל זייטיגע ווירקונגען (סייד עפעקטס). אפטע זייטיגע ווירקונגען (סייד עפעקטס) רעכענען אריין ווייטאג אויף די ארעם וואו איר האט באקומען די איינשפריץ, קאָפּווי, ווייטאג אין די גוף, מידקייט און פיבער.
- אויב איר האט סיי וועלכע פראגן אדער זארגן, רופט **311** אדער רעדט זיך אדורך מיט אייער דאקטאר.
- זייטיגע ווירקונגען (סייד עפעקטס) קענען זיין נישט געשמאק, אבער זיי זענען געווענטליך נישט קיין סכנה פאר די געזונט און זיי גייען אוועק נאך 24 ביז 48 שעה. פון די אנדערע זייט, קאָויד-19 איז אן ערנסטע סכנה פאר די געזונט און קען ברענגען לאנג-טערמיניגע געזונטהייט פראבלעמען, האספיטאליזאציע און טויט ח"ו.



ווער קען באקומען א וואַקסין און ווי סאך וועט עס קאסטן?

- מענטשן פון 12 יאר און עלטער זענען בארעכטיגט פאר וואַקסינאציעס.
- די וואַקסינען ווערן צוגעשטעלט פאר אייך אומזיסט. אויב איר האט אינשורענס, וועט אייער אינשורענס פירמע מעגליך איינגעמאָנט ווערן די קאָסטן, אבער איר וועט נישט דארפן באצאלן קיינע קאָפּעיס אדער אנדערע אָפּצאָלונגען.

איז מײן פּערזענליכע אינפארמאציע באשיצט?

- ווען איר באקומט די וואַקסין וועט אייער פריוואטקייט באשיצט ווערן. עס זענען פארהאן שטרענגע געזעצן זיכער צו מאכן אז אייערע פּערזענליכע אינפארמאציע בלייבט געהיים (קאנפידעטשיעל).
- איר דארפט נישט מיטטיילן אייער אימיגראציע סטאטוס אדער סאָושעל סעקיוויטי נומער כדי צו וואַקסינירט ווערן.

וואו קען איך באקומען א וואַקסין?

- באזוכט nyc.gov/vaccinefinder אדער רופט 877-829-4692 צו טרעפן א פלאץ. ביי אסאך פלעצער דארף מען נישט קיין אפוינטמענט.
- פרעגט אן ביי אייער דאקטאר אדער לאקאלע פארמאסי צו זעהן אויב זיי שטעלן צו וואַקסינען.
- ניו יארקער פון 65 יאר און עלטער און די מיט דיסעביליטיס קענען פארלאנגען אומזיסטע טראנספארטאציע צו וואַקסינאציע פלעצער דורכן רופן 877-829-4692.
- ניו יארקער וואס קענען נישט ארויסגיין פונדערהיים קענען וואַקסינירט ווערן ביי זיך אינדערהיים דורכן זיך איינשרייבן ביי nyc.gov/homebound אדער דורכן רופן 877-829-4692.

אויב איר דארפט אז מ'זאל זיך צושטעלן צו אייך (צום ביישפיל דורכן צושטעלן א ווילטשעיר אויפן פלאץ אדער איינער וואס זאל איבערטייטשן צו אמעריקאנער הענט שפראך), רופט 877-829-4692 אדער באזוכט vax4nyc.nyc.gov פון פאראויס. צו איבערלאזן קאמענטארן אדער צו אריינגעבן א צוגענגליכקייט אנקלאג, רופט 311, טעקסט 311692 אדער שיקט אן אימעיל צו hubaccess@health.nyc.gov.

זאל איך באקומען א וואַקסין אויב איך האב שוין געהאט קאָויד-19?

- יא, וויבאלד עס איז מעגליך צו באקומען קאָויד-19 נאכאמאל, זאלט איר באקומען די וואַקסין. די וואַקסינען זענען זיכער און זיי קענען פארשטערקערן די שוץ וואס אייער גוף האט שוין אויפגעבויט.

ווען איך באקום די וואַקסין, צו קען איך אויפהערן זיך צו דערווייטערן פון אנדערע און אנטוהן א פנים צודעק?

- איינמאל איר זענט פולשטענדיג וואַקסינירט קענט איר טוהן רוב אקטיוויטעטן און אנטוהן א פנים צודעק און אן זיך דערווייטערן פון אנדערע! אקטיוויטעטן אינדרויסן זענען באזונדערס זיכער. מיר עצה'ן אז איר זאלט ווייטער אנהאבן א פנים צודעק אינעווייניג ביז מער מענטשן ווערן וואַקסינירט. איר מוזט אויך אויספאלגן די פנים צודעק פאדערונגען פון סיי וועלכע פלאץ צו וואו איר גייט, צום ביישפיל א ביזנעס, שולע/חדר, פובליק טראנספארטאציע אדער אייער ארבעטספלאץ. איינמאל איר זענט פולשטענדיג וואַקסינירט דארפט איר זיך שוין מער נישט קוואראנטינען אדער זיך טעסטן אויב איר זענט געווען אויסגעשטעלט, חוץ אויב איר האט קאָויד-19 סימפטאמען.
- מענטשן וואס זענען נישט פולשטענדיג וואַקסינירט מוזן ווייטער אנגיין מיט אלע באווארענונגען, אריינרעכענענדיג אנטוהן א פנים צודעק און אנהאלטן א פיזישע ווייטקייט פון אנדערע ווען אין פובליק.

עס איז פארשטענדליך אז געוויסע מענטשן זענען אומזיכער און צווייפלעך זיך וועגן ווערן וואַקסינירט אדער האבן מעגליך נאך פראגן. צו לערנען מער, רעדט צו אייער דאקטאר, רופט 311, אדער באזוכט nyc.gov/covidvaccine.

